



# X'jisimha t-Triq?

minn Tony Terribile



Hal Qormi hu rahal kbir u mifruq hafna li wiehed jista' jasal ghalih minn bosta nahat bhalma huma l-Marsa, Hal Luqa, Haż-Żebbuġ u mill-Imriehel. Minn hawn, fuq ix-xaqliba maghrufa bhala ta' *San Ġwakk* wiehed jista' jaqbad dehra mperċa ta' dan ir-rahall.

Fl-imghoddi mbieghed Hal Qormi kien ferm ikbar milli hu illum, bizżejjed ngħidu li parti kbira mill-Hamrun, Santa Venera u l-Marsa kienu jagħmlu parti minnu. L-Għolja Sceberras, jiġifieri l-post fejn illum insibu l-Belt Valletta, kienet ukoll tiffirma parti minn dan it-territorju.

Hal Qormi baqa' jikber, seklu wara l-iehor iżda nistgħu ngħidu li fis-seklugħoxrin dan ir-rahall far bil-bini, u l-inhawwi li kienu kollha raba', bħal ta' Farsina, tal-Hlas, San Bastjan, u nhawi, imtlew bil-bini.

Dan ir-rahall għandu storja kbira u mqanqla, minsuġa bosta drabi, ma' grajżjet Malta.

Bosta drabi matul is-sekli, ulied dan ir-rahall għamlu isem fil-hajja tal-poplu tagħna u għalhekk ma jistax jonqos li dan ir-rahall ma jiġix mogħti t-titlu ta' Belt. Kellu jkun il-Gran Mastru Emmanuel Pinto de Fonseca, li fis-seklugħmintax, żejjen lil dan ir-rahall bit-titlu ta' **Belt Pinto**.

Kif inhu xieraq, wahda mit-toroq maghrufa ta' dan ir-rahall għet imsemmija għal dan il-gran mastru li saltan fuq Malta bejn l-1741 u l-1773. Kien mil-lingwa tal-Portugal fejn twieled fl-24 ta' Mejju ta' l-1681 u kien iben ta' wahda mill-familji nobbli Portugiżi.

Kellu biss sentejn meta ġie milqugħ membru ta' l-Ordni ta' San Ġwann u dan, b'dispensa tal-Papa.

Meta kellu hdax-il sena ġie Malta bhala wiehed mill-paġġi tal-Gran Mastru Ramon Perellos. Għadda ż-żoghżija tiegħu jistudja fil-kulleġġ tal-Ġiżwiti.

Fl-Ordni kellu bosta karigi importanti li wassluh biex jilhaq fl-oghla kariga tat-tmexxija ta' l-Ordni u tal-gżejjer tagħna. Dam tlieta u tletin sena gran mastru li matulhom kellu grajżjet imżewġa b'kollox!

Miet ta' 92 sena fl-1773. Warajh halla tifikriet, fosthom it-titlu ta' Belt Pinto, lil Hal Qormi.

Fid-dahla ta' dan l-artiklu semmejna li bosta għamlu isem f'oqsma differenti tal-hajja tagħna u fil-mixja tagħna fit-toroq ta' Hal Qormi jaqgħu taht l-attenzjoni tagħna ċertu ismijiet ta' toroq li jfakkruna f'dawn il-Qriema, u l-ewwel triq qieghda tfakkarna f'Ġużè Muscat Azzopardi wiehed mill-aqwa Maltin li hadem hafna biex il-Malti, jiġi mogħti l-ġieħ misthoq.

Ġużè kien Qormi mwieled fl-1 ta' Settembru ta' l-1853 u kien prokurator legali. Waqqaf l-Għaqda tal-Kittieba tal-Malti filwaqt li kien ukoll editur ta' bosta publikazzjonijiet bil-Malti bhalma kienu *Il-Hbieb*, *In-Nahla Maltija* u tant oħrajn.

Fl-1924 sar l-ewwel editur tar-rivista *Il-Malti* li għamlet żmien twil tiġi ppubblikata, b'hidma kbira ta' Ġużè Muscat Azzopardi.

Il-kittieb Franġisk Saver Caruana sejjah lil Ġużè Muscat Azzopardi *Il-Missier tal-Letteratura Maltija* u kellu hafna raġun għaliex Ġużè halla warajh wirt kbir letterarju. Miet fl-4 ta' Awissu ta' l-1927.

F'Hal Qormi, barra l-isem ta' din

it-triq, insibu wkoll monument u kif ukoll irhama mad-dar fejn kien joqgħod.

Qormi iehor, imfakkar f'isem ta' triq huwa l-Professur Ġużè Galea, li twieled fit-18 ta' Lulju ta' l-1901.

Fl-1928 sar tabib. F'din il-professjoni wettaq hidma kbira b'riżq is-sahha tal-poplu tagħna. Spicċa din il-kariga bl-aqwa unuri fl-1961 bhala *Chief Medical Officer*.

L-imhabba għall-Malti xegħlet fih sa minn meta kien għadu żaghżugh fl-Università, kemm hu hekk fl-1926 ippubblika l-istorja *Hena u Ġid* li rebbħitu l-konkurs inniedi mill-Akkademja tal-Malti.

Il-Professur Ġużè Galea hallielna xoghlijiet letterarji mill-aqwa, uhud minnhom msejsa fuq grajżjet art twelidna bhalma huma r-rumanzi *San Ġwann*, *Raġel bil-Għaqal*, *Meta Nħaraq it-Tijatru* u oħrajn.

Dan il-Qormi miet fis-26 ta' Marzu ta' l-1978.

Fis-seklugħoxrin, Hal Qormi ta personalità oħra li għenet hafna t-tixrid tal-letteratura Maltija. Dan kien Ġużè Cardona. Triq f'żona ġdida ta' Hal Qormi, qieghda tfakkarna fih.

Ġużè twieled fit-30 ta' Marzu ta' l-1922 u studja fil-kulleġġ San Alwiġi u fl-Università u minn żoghżitu habb il-Malti. Fl-1961 tana r-rumanz *Manwel Gellel* grajja, imsejsa fuq il-hajja tal-Qormin fi żmien il-Franċiżi u matul l-ewwel snin tal-hakma Ingliża. Cardona wkoll għamel studju dettaljat dwar il-poeta nazzjonali tagħna.

Miet fil-15 ta' Frar ta' l-1988 u f'tit wara din it-triq issemmiet għalih. L-isem ta' Triq Ġużè Duca huwa

L-Għaqda Mużikali Amici ssellem u tferrah



marbut ma' Qormi iehor tas-seklu ghoxrin. Ġużè tweled fil-21 ta' Jannar ta' 1-1871 u minn ċkunitu wera li fih kellu t-talent tat-tpingija u ghalhekk bejn 1-1885 u 1-1889 kien skular tal-pittur Ġużèppi Calleja. Maż-żmien sar għalliem ta' l-arti ta' l-iskola ta' Bormla u aktar tard tal-liceo. Dam f'din il-kariga sa 1-1925. Ha sehem f'bosta wirjiet u halla warajh bosta xoghlijiet ta' pittura, fosthom fil-knisja ta' San Ġorġ ta' Hal Qormi. Ġużè Duca kien ukoll imfittex bhala baritonu. Miet fl-24 ta' Ottubru ta' 1-1948. Barra l-kwadri f'San Ġorġ, din it-triq hi tifikira ohra ta' dan il-Qormi li ta sehem siewi fil-qasam artistiku u kulturali tal-gzejjer taghna.

Waqt li nkomplu nduru dan ir-rahall kbir naraw triq li gġib l-isem Spiteri Fremond. Din hi tifikira ta' Qormi iehor, Patri Ġużèpp Spiteri Fremond, Patri Agostinjan, li tweled f'dan ir-rahall fl-1804 u sar saċerdot fl-1827. Dan il-Qormi Agostinjan, kien ġenju mużikali u ta kontribut kbir u siewi f'dan il-qasam artistiku matul is-snin tas-seklu dsatax. Dan il-kontribut ma kienx limitat biss għall-gzejjer taghna, għaliex hu kien surmast u għalliem tal-mużika f'bosta bliet Taljani, f'Londra, Pariġi ukoll fil-Palestina.

Meta temm il-hidma 'l barra minn xtutna reġa' lura Malta u hawn fetah skola mużikali u bhala allievi tiegħu kellu bosta Maltin, li fiż-żmien li ġie wara ghamlu l-aqwa karriera mużikali.

Patri Spiteri Femond, miet fit-12 ta' Jannar tas-sena 1878 u din it-triq hi tifikira umli ta' dan il-mużiċista Qormi.

Isem ta' triq ohra li tiġbed l-attenzjoni taghna hi Triq Dun Ġużèpp Vella. Dan il-qassis kien mill-Belt Valletta iżda kellu rabta kbira ma' dan ir-rahall. Kien wiehed mill-aktar qassisin kolti tas-seklu tmintax għax kien duttur tat-Teologija u predikatur imfittex hafna.

Fl-1733 lahaq kappillan ta' Hal Qormi u baqa' f'din il-kariga sakemm miet fl-1776. Kien hu li habrek mal-Gran Mastru Emmanuel Pinto biex Hal Qormi jikseb it-titlu

ta' Belt. Dan l-unur ġie mogħti fil-25 ta' Mejju ta' 1-1743. Fl-1776 ingħazel bhala vigarju tad-djoċesi ta' Malta.

Triq Ġanni Schembri hi marbuta ma' Qormi iehor tas-seklu tmintax. Dan tweled fis-7 ta' Marzu ta' 1-1757. Kien suldat qalbieni u din il-hidma wettaqha 'l barra mix-xtut ta' gżiritna u Ġanni dejjem hareġ rebbieh. Kien raġel ta' sahha qawwija, iżda darba, waqt battalja fi Franza, waqa' prigionier.

Wara l-pesta ta' 1-1813 reġa' lura Malta fejn baqa' jgħix sakemm miet fl-1868. Ġanni Schembri miet ta' mija u hdax-il sena. Dan ifisser li hu tweled fi żmien il-Gran Mastru Pinto lahaq ukoll il-Gran Mastru Ximenes, Rohan u Hompesch u kif ukoll it-tmexxija tal-Franċiżi u ta' l-Inglizi.

Filwaqt li nkomplu nduru t-toroq ta' Hal Qormi naqsmu triq twila, wiesgħa u dritta msemija għal Isqof Carmelo Scicluna li kien is-sitt isqof ta' Malta. Kien xieraq li f'dan ir-rahall tissemma triq għalih għaliex dan l-isqof tweled f'Hal Qormi mitejn sena ilu jiġifieri fl-1800. Sar qassis ta' erbgha u ghoxrin sena, u wara l-istudji meħtieġa sar eżaminatur u kif ukoll imħallf tal-kawżi ekkleżjastiċi.

Fl-1875 il-Papa Piju IX hatru isqof ta' Malta u baqa' f'din il-kariga sakemm miet fit-12 ta' Lulju ta' 1-1888.

Fl-inhawwi ta' wara l-knisja ta' San Ġorġ hemm triq imsemij, *Triq il-Barrakki*. Dan l-isem jidwi daqsxejn stramb għaliex illum f'din it-triq ma naraw ebda barrakka, iżda mhux hekk kienet ix-xena fl-1813, meta pesta qalila laqtet il-gzejjer taghna. Kemm-il darba kellhom jghaddu mill-esperjenza ta' din il-marda qerrieda, iżda bla dubju wahda mill-aktar koroh kienet din ta' 1-1813, li sa llum baqgħet magħrufa bhala *l-pesta l-kbira*. Fiha mietu 'l fuq minn erbat elef u sitt mitt ruh.

Hal Qormi tilef hafna nies, biżżejjed ngħidu li hawnhekk mietu 'l fuq minn sitt mitt ruh li whud minnhom mietu f'dawn l-inhawwi, billi hawnhekk kien hawn bosta

barrakki għall-vittmi ta' din il-marda.

Nistgħu ngħidu li b'effett ta' din il-marda, f'Hal Qormi dahlet il-qima lejn San Sebastjan, il-qaddis Patrun ta' din il-marda u għalhekk, kif inhi xieraq, illum f'dan ir-rahall insibu triq imsemija għal dan il-qaddis.

Triq Narbona torbotna wkoll ma' San Sebastjan, għaliex Narbona, hu post fi Franza fejn tweled dan il-qaddis martri li d-devozzjoni tiegħu hi mxerrda hafna madwar id-dinja.

Il-mixja taghna f'Hal Qormi tieqaf issa fi Triq Pietru Pawl Psaila. Min kien? Dan kien personalità ohra Qormija. Tweled fl-1780. Sar qassis u aktar tard professur tat-Teologija. Maż-żmien lahaq ukoll kappillan tar-rahall u fil-pesta l-kbira ta' 1-1813 hadem hafna bhala l-aqwa eroj mal-vittmi milquta. Bejn 1-1841 u 1-1844 kien aġent reġur ta' l-Università. Miet fid-29 ta' Novembru ta' 1-1853.

Bosta nahat ta' Hal Qormi huma magħrufa bil-laqam. Dawn, ilhom jintirtu minn ġenerazzjoni għall-ohra, u maż-żmien it-triq prinċipali ta' dawn l-inhawwi, issemmiet hekk.

Hekk insibu Triq il-Blata. Dan qed ifakkarna fi knisja żgħira li tinsab fl-inhawwi tal-wied. Hi mibnija fuq għolja tal-blat minhabba l-ilma li jghaddi minn dawn l-inhawwi. Għalhekk in-nies laqqu diñ il-knisja bhala *Ta' Santa Marija tal-Blata* u dan il-laqam intrabat ma' din it-triq.

L-istess Triq San Ġwakkin. L-inhawwi magħrufa għal dan il-qaddis jinsabu taht it-triq ta' l-Imriehel u ġew imsejha hekk, għax l-art ta' dawn l-inhawwi kienet tal-Markis Giacchino Barbaro Zimmerman. Fis-seklu tmintax twaqqfet hawn niċċa kbira f'għieh dan il-qaddis, u hekk l-inhawwi bdew jissejhu *Fuq San Ġwakkin*. Illum, b'tifikira, it-triq li mill-Imriehel twassal hdejn dawn l-inhawwi ssemmiet għal dan il-qaddis.

Kif inhu xieraq f'Hal Qormi nsibu Triq San Ġorġ.

Dan il-qaddis ilu sekli shah jiġi meqjum f'dan ir-rahall. B'rabta ma' l-istess qaddis huma wkoll it-toroq Anici, Capadocia u Lydda, il-post fil-Palestina fejn San Ġorġ irċieva l-



martirju fil-persekuzzjoni ta' Djoklezzjanu.

Triq it-23 ta' April qieghda tfakkarna fil-jum tal-festa liturġiku ta' dan il-qaddis.

Mill-imghoddi dan ir-rahall kien maghruf ghan-numru kbir ta' furnara li kienu jghammru fih.

Il-hobz tal-Qriema m'hanx bhalu! U ghalhekk b'tifkira ta' din is-sengha qadima marbuta ma' dan ir-rahall, triq ġdida f'Hal Qormi giet imsemmija Triq il-Furnar. B'rabta ma' l-istess sengha hi Triq l-Andar.

Din il-kelma tfisser qiegha art ghal ghajn ix-xemx fil-kampanja fejn fl-imghoddi kien jitferrex u jindires il-qamh.

L-isem ta' din it-triq f'Hal Qormi hu adattat hafna billi l-qamh, hu l-prodott prinċipali li minnu jsir il-hobz.

Ghandna wkoll Triq il-Ġebbieda. Din il-kelma hija wkoll marbuta mas-sengha tal-furnar ghalieq din il-kelma tinghad ghal dik il-lastja jew pala twila li juża l-furnar biex jiġbed 'il barra l-hobz li jkun diġà nhema.

Triq l-Armier tehodna mbaghad f'xaqliba qadima ta' dan ir-rahall, ghalieq hekk kienet maghrufa biċċa art kbira u wiesgħa li kienet tinsab bejn Hal Qormi u n-nahat maghrufa bhala *Ta' Handaq*.

Triq l-Ghargher 1979 qieghda tfakkarna f'dak il-jum ikrah ta' Ottubru ta' dik is-sena meta xita qalila nizlet fuq il-gzejjer tagħna u ghamlet hafna hsara u mietu wkoll xi nies.

Hal Qormi ntlakat sewwa u saret hafna hsara. Fl-inhawi ta' taht Hal Luqa l-ilmijiet qawwija kaxkru numru ta' vetturi. Hawnhekk ukoll mietu xi nies mgharrqa. B'tifkira ta' din l-istragi, triq ġdida fl-inhawi ssemmiet Triq l-Gharghar 1979.

Waqt il-mixja tagħna f'dan ir-rahall storiku nosservaw ismijiet ta' toroq li għalkemm m'ghandhomx rabta ma' l-istorja u man-nies ta' Hal Qormi, xorta wahda jiġbdu l-attenzjoni tagħna ghax huma ismijiet li jiġbdu jqanqlu kurzità. Hekk hi Triq ir-Riġnu.

Din hi xitla, li twarrad hafna

f'Marzu u f'Ottubru u li tikber hafna fl-irdumijiet tagħna, għalkemm illum naqset hafna.

Din ghandha weraq kbar b'sitt petali li huma tawwalin u fl-istess hin imdarsin. Tagħmel ward f'ghenieq, li meta jinxf, isir ghamla ta' zerriegħa hamra li dawn ikunu velenuzi. Minnhom jagħmlu ż-żejt li jkun magħqud hafna. Fl-imghoddi kien jittiehed bhala porga u kienu jużawh ukoll maż-żebgħa tad-drappijiet.

Triq ohra hi maghrufa bhala Triq il-Biegha. Din il-kelma tfisser ġabra ta' affarijiet għall-bejgħ armati fuq karettun jew mifruxa fit-triq. Ġeneralment din il-kelma tintuża l-aktar għall-biegha tal-haxix mehuda fil-Pitkalija biex tinxtara mill-bejjiegha.

Ghandna wkoll Triq l-Ghammieri. Hekk hi maghrufa biċċa art marbuta max-xogħol tal-biedja l-aktar mat-trobbija tat-tjur u l-bhejjem.



*Għal xogħol ta' pittura u sfumar fuq bnadar u pavaljuni*

**Tonio Portelli**

27, Pjazza Federiku Maempel, Qormi • Tel: 2148 5845

